

## मिति २०७५।३।२० मा बसेको प्रदेश मन्त्रिपरिषदको बठकको निर्णय

१. आन्तरिक मामिला तथा कानून मन्त्रालयको नं ०२/०४/२०७५-०३-१९ को प्रदेश सभाका पदाधिकारी तथा सदस्यको पारिश्रमिक र सुविधा सम्बन्धी ऐन, २०७४ को अनुसूचीमा हेरफेर सम्बन्धी विषयको प्रस्ताव - " प्रस्तुत प्रस्तावमा परिमार्जन सहित हेरफेर गर्ने ।
२. उद्योग, पर्यटन, वन तथा वातावरण मन्त्रालयको नं ०४/०५/२०७५-०३-१९ को प्रदेश वन्यजन्तु उद्धार केन्द्र सम्बन्धी कानून तर्जुमाका लागि सैद्धान्तिक स्वीकृति सम्बन्धी विषयको प्रस्ताव - " प्रस्तावमा लेखिए बमोजिम गर्ने " ।
३. उद्योग, पर्यटन, वन तथा वातावरण मन्त्रालयको नं ०४/०४/२०७५-०३-१९ को प्रदेश प्राणी उद्यान सम्बन्धी कानून तर्जुमाका लागि सैद्धान्तिक स्वीकृति सम्बन्धी विषयको प्रस्ताव - " प्रस्तावमा लेखिए बमोजिम गर्ने " ।
४. भौतिक पूर्वाधार विकास मन्त्रालयको नं ०६/०३/२०७५-०३-१९ को रेलवे विषय सम्बन्धी सेमिनारमा सहभागिताको लागि भौतिक पूर्वाधार विकास मन्त्रालयका सचिवलाई मनोनयन गर्ने सम्बन्धी विषयको प्रस्ताव - " प्रस्तावमा लेखिए बमोजिम गर्ने " ।
५. सामाजिक विकास मन्त्रालयको नं ०७/०५/२०७५-०३-१९ को पोखरा स्वास्थ्य विज्ञान प्रतिष्ठान अन्तर्गत संचालित पश्चिमाञ्चल क्षेत्रीय अस्पताललाई विशिष्टिकृत सेवा सहित संचालन गर्ने व्यवस्थाका लागि प्रदेश सरकार मातहत ल्याउन नेपाल सरकार समक्ष अनुरोध गर्ने सम्बन्धी विषयको प्रस्ताव - " विस्तृत छलफल गर्नुपर्ने देखिएको हुँदा प्रस्तुत प्रस्ताव फिर्ता गर्ने " ।
६. प्रदेश सभाका माननीय सभामुख नेत्रनाथ अधिकारी र माननीय सदस्य टेकबहादुर घर्ती अकस्मात विरामी भै औषधि उपचार गराउदा भएको खर्च रकम भुक्तानीको लागि प्रदेश सभा सचिवालयको मिति २०७५।३।१२ को पत्रबाट माग भै आएको सन्दर्भमा देहाय बमोजिम गर्ने:-

सरकारी अस्पतालमा चिकित्सकको प्रेस्कृप्सन बमोजिमको औषधि खरिद खर्च र उपचार सेवा खर्च वापतको विल बमोजिमको पुरै रकम र निजी अस्पतालमा उपचार भएको हदसम्म चिकित्सको प्रेस्कृप्सन बमोजिमको औषधि खरिद खर्च र उपचार सेवा खर्च वापतको विल बमोजिमको रकमको पचास प्रतिशतले हुन आउने रकम प्रदेश सभा सचिवालयबाट एकिन भै आएको अवस्थामा आर्थिक मामिला तथा योजना मन्त्रालयले प्रदेश सभा सचिवालयलाई उपलब्ध गराउने" ।

७. प्रदेश सभाका पदाधिकारी तथा सदस्य असाध्य रोग (मुटु, मृगौला, क्यान्सर) बाट पीडित भै वा दुर्घटनामा परी लामो अवधि अस्पताल भर्ना भै उपचार गराउनु परेमा र त्यस्तो उपचारका सम्बन्धमा देहाय बमोजिमको "औषधि उपचार सिफारिस समिति" गठन गर्ने । उक्त समितिले औषधि उपचार रकम सिफारिस सम्बन्धी कार्यविधि तर्जुमा गरी मन्त्रिपरिषद बैठकमा पेश गर्ने ।

माननीय मन्त्री, श्री किरण गुरुड, आर्थिक मामिला तथा योजना मन्त्रालय	- संयोजक
माननीय मन्त्री, श्री हरि बहादुर चुमान, आन्तरिक मामिला तथा कानून मन्त्रालय	- सदस्य
माननीय मन्त्री, श्री नरदेवी पुन मगर, सामाजिक विकास मन्त्रालय	- सदस्य
सचिव, श्री धर्मराज कुईकेल, मुख्यमन्त्री तथा मन्त्रिपरिषदको कार्यालय	- सदस्य सचिव